

Pule Liungá



*Na'e teu ke fai ha sivi.
Ka na'e 'i ai ha palani
'a Luka.*

Fai 'e Jessica Larsen

Makatu'unga 'i ha talanoa mo'oni

"[Ofa ki he 'Eiki pea fai ho fatongiá]"
(Children's Songbook, 9).

Ko e hiva liunga fitú 'oku 63. Ko e ono liunga valú

'oku . . . 42? 'ikai oku hala ia!

Na'e lapa'i 'ita 'e Luka 'ene talí.

"Osi e Taimí!" ko e ui atu ia e faiako 'a Luká.

"Takitaha tĀnaki mai 'ene sivi."

"Oiauē!" ko e fakakaukau ia 'a Luká. "Ka 'oku te'eki ai ke u 'osi!"

Na'e mapuhoi pē a Luka mo tĀnaki 'ene sivi. Pau ke ne ma'u ha peseti 'e 90 he sivi ko 'eni ne taimi' kae lava 'ene liungá peá ne hoko leva ko ha Pule Liunga he kalasí, ka ko 'eni 'oku ta'epau'ia ia pe 'e hoko ia!

NGAAHITĀ FAKATĀTA
'E JOSH TIMOTHY

"Ne u feinga he taimi 'e taha ke u palāleli he ukameá ka na'á ku tō. Ko ia ne u toutou feinga pē mo tō. Ko e pā fika tolú pē ne u lava 'o a'u ki aí. Ne u lotua ke tokoni' au 'e he Tamai Hēvaní ke u to'a. Hili 'eku lotú, ne u ongo'i mateuteu ke toe feinga pē. Ne u a'u he taimi ko 'eni ki he pā fika faá! Mo e fika nimá! Ne u toe lelei ange! Ne u 'ilo'i 'e tokoni' au 'e he Tamai Hēvaní ke u to'a féunga ke u toutou feinga pē ke u lelei ange."

Lily S., ta'u 7, Arkansas, USA



'I he pō ko iá lolotonga e ako folofola 'a e fāmilí, na'e lau ai 'e he Tangata'eikí e Tokāteline mo e Ngaahi Fuakavá: "Ko ia, kapau te mo kole meiate au, te mo ma'u; kapau te mo tukituki, 'e to'o kiate kimoua." (T&CF 6:5).

Na'e sio 'ohovale hake 'a Luka. Ko e talí ia! Lotu! Na'e kamata ke lotu 'a Luka he 'aho kotoa pē ke ola lelei 'ene sivi liungá. 'E tokoni 'eni. Pau ke tokoni ia. Faifai pea te ne hoko ko ha Pule Liunga!

Na'e ha'u 'a Luka mei he akó he 'aho Tūsité 'o to'o mai 'ene fo'i pulu pasiketipoló.

"Okú ke fie ma'u tokoni 'i ho'o akó?" ko e 'eke ange ia 'e he'ene fine'eikí.

"'Ikai! 'Osi lava ia!" ko e ui atu ia 'a Luka he'ene lele ki tu'a he matapaá. Na'á ne tui lahi ki he lotú ko ia na'e 'ikai pē ke ne to'o hake 'ene fanga ki'i kaati akó ke akoako 'ene fiká.

Na'e 'ilo 'e Luka te ne lava he sivi he Falaité. Ka 'i he'ene nofo hifo ke sivi, na'e 'ikai pē ke ne ma'u 'e ia e talí, pea na'e toe kovi ange 'a e olá ia!

Na'e lue punopunou atu pē 'a Luka ki 'api. Na'á ne lotua lahi ke ne hoko ko ha Pule Liunga. Ko e hā na'e 'ikai tali ai 'e he Tamai Hēvaní 'ene lotú?

'I he'ene a'u ki 'apí, na'á ne va'inga fakahū pē fo'i pulú 'o a'u ki he foki atu e Tangata'eikí mei he ngāué. Na'e fakapiipi atu 'e he Tangata'eikí e kaá he'ene a'u ki 'apí.

"Na'e fēfē akó?" ko e 'eke atu ia 'e he Tangata'eikí.

Na'e sio pē 'a Luka ki lalo mo pehē ange, "'Ikai fu'u sai." "Okú 'ikai pē ke u lava au he sivi liungá."

Na'e pehē ange Tangata'eikí, "Me'apango ia." Na'á ne hiki hake hono nimá ke paasi atu ki ai e fo'i pulú.

"Na'e totonu pē ke u lava!" ko Luka ange ia. "Ne u lotua mo fai e me'a kotoa. Na'á ke talamai Teti 'oku tali 'e he Tamai Hēvaní e ngaahi lotú. Na'e 'ikai ke ne teitei tali mai 'eku lotú he 'ahó ni!"

"Na'á ke ako fika 'aki ho'o fanga ki'i kaati liungá?" ko e fehu'i ange ia e Tangata'eikí.

"'Ikai."

"Ka na'á ke ako ha me'a?"

"'Ikai," ko e tali ange ia 'a Luká. "Ka na'á ku lotu pē he uiké kotoa!"

Na'e tātaa'i 'e he tangata'eikí e fo'i pulú peá ne sio atu kia Luka. "Sai, 'oku hangē pē liungá ko e pasiketipoló. Na'e sai fēfē ho'o pasiketipoló?"

Na'e talaange 'e Luka, "Na'á ku toutou ako va'inga."

"Io, 'oku pehē pē taimi 'oku tau lotu ai ki he Tamai Hēvaní 'o kole tokoni kimu'a ho'omou ngaahi va'ingá, he 'oku 'ikai ko 'etau lotú ke 'ohovale pē ne 'ai koe ko ha taha va'inga pasiketipolo lelei. Ko e hā 'oku tau lotuá?"

Na'e pehē 'e Luka, "Ke u manatu'i e me'a na'á ku akó."

"Ko e mo'oni ia. 'Okú ngāue lelei taha 'a e lotú he taimi 'oku tau fai ai 'etau tafa'akí mo kole ki he Tamai Hēvaní ke tokoni maí," ko e Tangata'eikí ange ia.

"Ko 'eku tafa'akí leva ke u kamata ako 'eku kaati fiká?" ko e fehu'i ange ia 'a Luká.

"Ko ia," ko e tali ange ia e Tangata'eikí mo ne paasi fakafoki e fo'i pulú kia Luká.

Na'e mapuhoi 'a Luka peá ne fakahuu'i e fo'i pulú. Na'e 'ikai ke hū e fo'i pulú. "OK. 'E fie ma'u ki ai ha ngāue lahi. Ka 'oku ou tui te u lava 'o ako mālohi mo kole ki he Tamai Hēvaní ke tokoni mai kiate au."

"Ko ia hono kotoa!" ko e tali ange ia e Tangata'eikí. "'Okú ke mateuteu ke ta ki'i ako fakatāutaha?"

Na'e malimali pē 'a Luka mo ne kaiha'asi e fo'i pulú mei he Tangata'eikí. "'Io! Koloa pē ke ke tokoni ke u ako he taimi tatau pē."

"Sai ia," ko e tangata'eikí ange ia. "Ono liunga valú 'oku?"

"Fā-valu!" ko Luka ange ia he'ene toe fakahuu'i e fo'i pulú. Na'e hū e fo'i pulú he koló.

'I he'ene ako fika mo lotú, te ne iku hoko pē ko ha Pule Liunga. ■

'Oku nofo 'a e tokotaha na'á ne fa'u 'i Tekisisi, USA.

